



# అ మ ర న ం దే శ ం

—: ఇందులో :—

1. చరిత్రగతి మారిపోయింది.
2. మనిషికి మనిషికా అంటరానితనం?
3. నవర్షులు తిరుగులేని నిర్ణయానికి రావాలి.
4. హరిజనులు సిరిజనులు ఒక్క సాంప్రదాయాలే.
5. హృదయ పరివర్తన లేనిదే చట్టాలు బుట్ట దాఖలు.
6. వ్యక్తిగత హితులు వినతులు.
7. ఇక కర్తవ్యం?

మూలం:—శంకర్ దేవ్, యం. వి  
( వేదాంకార్. )

అనువాదం:—

సి. ఐ. అడ్రూస్,  
యం. జె. త్యాగరాజు.  
( సంకలనం. )

దళిత సారస్వత పరిషత్తు,  
A/12/375/1 దోమల్ గూడ, హై.ద.

ప్రథమ ముద్రణ 10,000. ప్రతులు.

ధర: 0-4-0

1955



## ముఖ్యమంత్రి అవూర్వ సందేశం



దళిత సారస్వత పరిషత్తుచే ప్రచురింపబడుచున్న “అమర సందేశం” అను పదన కావ్యం నా అభిప్రాయం కొరకు పంపబడినది. ఈ గ్రంథం చాలా చిన్నదిగా ఉన్నప్పటికీ, ఇందలి విషయాలుమాత్రం, యావద్భారత దేశాన్ని, యుగాలనాటినుండి భాదించుచున్న “అస్పృశ్యతా నివారణ” కొరకై వ్రాయబడిన ఒక విప్లవ విషయాన్ని మన నుండు పెటుతోంది.

గ్రంథకర్త అభిప్రాయంతో నేనూ ఏకీభవిస్తూ, హరిజనేతరులే యీ కార్యసిద్ధికి పూనుకోవాలని కోరుచున్నాను. భారత ప్రభుత్వం అంటరాని తనాన్ని పోగొట్ట ప్రతి యేటా కోట్ల రూపాయలు వెచ్చించి ప్రచారం సాగిస్తూ వుంది. కులీనులు యిప్పటికైనా హరిజన సోదరుల యెడల సామాజిక ప్రేమ జూపగలరని నమ్ముచున్నాను.

అబద్ధంగా దళిత సారస్వత పరిషత్తు ప్రచురణలు, సామాజిక చైతన్య తకు ఎంతయు వుపయుక్తపడతాయని, దళిత సారస్వత ప్రియులు మరీ మరీ యిట్టి గ్రంథాలు ప్రజాసీకానికి అందించగలరని, తద్వారా, సాంఘిక సమత పొందించగలరని, నమ్ముచు ఈ గ్రంథాన్ని చదువరులకు సన్నిహిత పరుస్తు వున్నాను.

బూ॥ రామకృష్ణారావు.



# ఇంకొకసారి మీతో!



ఇంట గెలిచిగాని రచ్చ గెలువ మన్నారు పెద్దలు. ఈ ప్రభువ  
కర్తవ్యాన్ని 'హరిజన శంఖారవం'తో పూర్తి చేసికొన్నానని నా దృఢ  
విశ్వాసం. నా సోదరులకు, అనుచరులకు, మిత్రులకు, శంఖా  
రంలో చెప్పదగినదంతయూ కట్టె, కొట్టె, తెచ్చెనన్న స్థాయిలో నివే  
దించు కొన్నాను.

ఇక మిగిలిన నా ధర్మతను హరిజనేతరులైన మీకే సెరవేర్చాలి. నా  
నిత్య జీవితంలో విన్నది, కన్నది, నా హిందూ సోదర బృందానికి  
క్షుప్తీకరించి విన్నవించు కొంటున్నాను, ముక్తనరిగా చెప్పాలంటే

సి॥ “ గుడిలోన మీపూజ - గుడిబైట మాపూజ  
 ఎన్నాళ్లు ! చేతుమో అన్నినాళ్లు !  
 వూరిలో మీబావి - వూరికావలిమాది  
 ఎన్నాళ్లు ! వుండునో అన్నినాళ్లు !  
 బడిలోన మీవారు - బడియెదుట మావారు  
 ఎన్నాళ్లు ! వుండురో అన్నినాళ్లు !  
 నట్టింట మీతిండి - నడివీధిలో మాకు  
 ఎన్నాళ్లు ! పెడుదురో అన్నినాళ్లు !

పోదు యీ అంటుబాధ్యము పోదుపోదు  
 రాదు మతపర్గ రహిత సామ్రాజ్యమింక  
 పంచములతోడ బాంధవ్య ముంచకున్న  
 హృదయ పరివర్తనలబు చేనొదవునన్న ? ”

ఇదే నా ఆమర సందేశం. గాంధీజీ ఆసించిన అపూర్వ  
 విప్లవం. మరింత సన్నిహితులముగా గల్గుటకు, ఇక  
 మున్నుండు ఇట్లాగే కలిసికొంటూ వుండాలి.

గ్రంథకర్త:

శంకర్ దేవ్.

# మా రెండో వుప్పం



ప్రకృతిలో ఏ ఫలమైనా అలస్యంగా లభ్యమౌతోంది. మా దళిత సారస్వత, వనంలో పలురకాల భాషా ఫల, మహిరుహాల నాటు పెట్టితిమి. ఇప్పుడిప్పుడే తోట కాతకు మరలింది. ప్రప్రదంగా మా తోటనుండి, “హరిజన శంఖారవాన్ని” అనేక ప్రాంతాలకు ఎగుమతి చేసివున్నాము. ప్రథమఫలం రుచితనానికి, చదువరులు యితోట ఫలాలనే యపేక్షిస్తున్న కారణంచేత, యీ రెండో వుప్పాన్ని మీచేతి కందిస్తు వున్నాం. దీన్ని మీ మీ శిరస్సుపై ధరింతురో కాక జేబుల్లో నుంతురో, చదువరుల అభిరుచిపైన వదలివేస్తున్నాము.

ఈ రెండో వుప్పానికి మరింత సుగంధం గొ॥ శ్రీ. డా॥ బూ॥ రామకృష్ణారావు, ముఖ్యమంత్రి హైద్రాబాదుగారి సందేశముతో మరింత ఘుమాళింపు చెందుతోందని మా యాశ. ఈ గ్రంథాన్ని ఆశీర్వదించి, దయతో మా ఉద్యమానికి, తోడ్పడుతూవున్న, ముఖ్యమంత్రి డా॥ బూర్గుల రామకృష్ణారావుగారికి, యెంతయు కృతజ్ఞులము.



ఈ రోజులకు తగిన సారస్వతాన్ని శ్రీ శంకర్ దేవ్  
యం. ఏ. వేదాలంకార్, డిప్యూటీ మినిస్టర్ ( సమాజ సేవ )  
హిందీలో రచించిన వ్రాతప్రతిని ఈ పరిషత్తుచే అనువదింప  
శెలవు యిచ్చినందుకు మా అభివందనాలు సమర్పిస్తూ  
వున్నాము.

ఈ సంస్థ యిట్టి మహత్తర కార్యానికి, స్వార్థంతోగాక,  
ప్రజా సేవయే ప్రమాణంగా పెట్టుకొని, హరిజన సామా  
జిక ప్రతిబంధకాలను క్రమేపి ఛేదిస్తూ రావాలని ముందుకు  
నడుస్తోంది.

భాషాభిమానులు, సారస్వత ప్రయులు, చదువరులు,  
యీ మా ఉద్యమంలో సంపూర్ణ సహకారం చూపగలరని,  
మూడో పుష్పానికి, రంగులువేస్తూ విరమించు, మీ భాషా  
సేవకులు.

జంటకవులు,

సి. ఐ. ఆంధ్రూన్,

యం. జె. త్యాగరాజు.

దళిత సారస్వత పరిషత్,

A/12/375/1 దోమల్ గూడ,

హైదరాబాదు-దక్కన్.

# అమరసందేశం

## 1. ప్రకరణము

### చరిత్రగతి మారిపోయింది

హరిజనేతర సోదరీ సోదరులకు, నమస్కారాలు!

నన్ను ప్రియమిత్రునిగా భావించగలిగిన దానికే నేనీనాలు మాటలు విన్నవించ దలంచుకొన్నాను. మీకు మాకు మధ్య భావనాకల్పితమగు నొక ఉక్కుతెర అడ్డపడ్డది. అది కాల పరిమితిని బట్టి చిలుముపట్టి గట్టిపడిపోయినది. దాన్ని పెకళించే శక్తులు యిప్పుడిప్పుడే ప్రారంభ మయ్యాయి. కాని శక్తి ప్రవాహానికి తగిన సాంఘిక సహకారం దొరుకుట లేదు. ఆకారణం చేత, ముసుకులో గుడ్డులాటవలె గాక, ముఖా ముఖంగా, యీగ్రంథ రూపంలో ముచ్చటించ దలచుకొన్నాను. దీనిలో నేటివిపరీత తత్వంకూడా లేదు.

మీకు మాకు విచేఢాలేర్పడి యుగాలు గడిచాయి. ఒకటే బాట రెండుగా చీలి ఏ విధంగా దూరమై పోవునో, అట్లే ఒక్క సాంప్రదాయమే రెండు మార్గా లేర్పర్చుకొని అడవిపాలైనారు. అది మాకర్తవ్యాన్ని పునర్విమర్శ చేయక భిన్నాభిప్రాయం మానవ కోటి యొక్క సామాన్యాకృతిపై నాధారపడి, కులగోత్రాలలో, హెచ్చు తగ్గులలో చిక్కబడి తహతహ పడుతున్నాము. భరత ఇండము పవిత్ర భూమి, భగవద్భక్తి తాత్పర్యాలకు పుట్టి నిల్లి, దానధర్మాలకు నిలయం

భక్తుల, ఋషిపుంగవులకునికి గట్టు, మహాకవి తులసీదాసచే  
 కీర్తింప బడి, జైన వైష్ణవ ధర్మములకు మూలాధారమై  
 భాగవత దర్మాలకు సారాంశమై, భగవద్గీతలోని ప్రతిశ్లోకాక్షర  
 మందు నిండియుండిన దానము, దయ, ప్రేమ భావాలు,  
 భారతీయ ప్రజలో వేళ్లు పాతుకొని పోయాయి. అందు  
 చేతనే విదేశీయులు మన దేశమువైపు గాంక్షా యశచిత్తులై  
 కోరచూపులతో చూస్తునే ఉంటారు. ఐతే అమర తరువున  
 గచ్చ చెట్లలమి కొన్నట్లు మన పుణ్య భూమిపై అంట రాని  
 తన మనే గచ్చ పొదలు ఆవరించు కొన్నందు చేత విదేశీ  
 యుల దృష్టిలో, చాలా మట్లుకు మన గౌరవ సన్నగిల్లినది.  
 ఆఫికాలో అమెరికాలో నీగో లున్నారు. కాని వారు  
 అప్పుళ్ళుకూరు. ఐనప్పటికీ, పాశ్చాత్యులను మనము నిం  
 దిస్తున్నాము. కొరియా చైనాల మధ్య తగాదాలో తీర్పు  
 తీర్చి దానికి మనము పోయినాము. డచ్చి దేశస్తులు, ఇండో  
 నేశీయాను అన్యాయంగా రాజ్యమేలు చున్నారని దెబ్బలాడి  
 నాము. ఈజిప్టు వారికి సూరిజు కాలువపై అధికారముందని  
 బ్రిటనుతో వాదించినాము. వలస రాజ్యాలను విడిచి పెట్టి  
 స్వాతంత్ర్యం చేకూర్చి వలసినదని, పశ్చిమ దేశాలతో పలు  
 మారు వితర్కించినాము. మరి వెనక్కి తిరిగి, మనస్వంత  
 యింటిలో నున్నటువంటి మాలిన్యాన్ని గూర్చి సిగ్గు పడ్డామా?  
 మన హితవులు, నీతులు, బైటివారికేనా? విదేశీయు లేమను  
 కుంటున్నారు? అంటరాని తనమనేది మన దేశంలోనే  
 ప్రభలి ఉంది. భరత ఖండ సరిహద్దులు దాటితే అంటరాని  
 తనమంటే ఏమిటో విశదీకరించుట కూడా కష్టం. అంట  
 రాని తనం మానవ కల్పిత మనీ, దాన్ని పెంచడం, పాలుబోసి

పామును బెంచినట్లే నని, అభిజ్ఞులు అభిప్రాయ పడుతున్నారు.

వీడి ఎట్లున్నా, బాతిచెఫ, మతబేధాలు లేక, అఖిల భూతముల యెడల ఒకేభావం కల్గి జీవించే మార్గాలను, మన నాయకులు వాదించు చున్నారు. బడుగు దేశాలలో నెకటిగా లెక్కింపబడ్డ మనదేశం, రాజకీయంగా ఉత్తమ స్థానమలంకరించిన విషయం మనకు తెలిసే ఉంది. ఆ పరిస్థితి కార్యదీక్షయు నిష్కలంకమగు సేవచేయ గల్గిన నాయకుల వల్ల జరిగినది.

కాని సాంఘికంగా కూడా, జైన్నత్య పడవికి రావలెనన్న, అంట రాని తనాన్ని పోగొట్ట శ్రమించ వలసి ఉంది. మేము అంట రాని వారము. మీరు అంట దగిన వారు. అంట రాని తనాన్ని నిర్మూలించా లంటే, మీరు ముందుకు రావాలి. అది మావల్ల అయ్యే పనిగాదు. బ్రాహ్మణ, క్షత్రియ, వైశ్య శూద్రాదులను చాతుర్వర్ణ విభాగాంతర భాగములతో వ్యవహరింపబడు పోరాట, ఉత్సాహ వేష శక్తి సామర్థ్యములతో హరిజన సమస్యను సాధించ వలసి ఉంది. హరిజనుడు జన్మ వల్లగాక, నాతడు చేయు కర్మలను బట్టి అప్పుఘృత డైనాడు. ధర్మా ధర్మాలకు, మంచి చెడ్డలకు, పోరాటము అనాది కాలము నుండి వచ్చుచున్నది. ఇప్పుడూ ఒకడు చున్నది. ఇంకా జరుగ నున్నది. మీరు కులీను లన్నప్పుడు, మేము కుల హీనుల మన్న మాట స్థిరీకరింప బడుతుంది, అంటే మీ సోదరులల్లో కొందరిని, మీరు నీచులుగా లెక్కిస్తున్నారన్న మాట.

ఉత్తమ కులస్తు లనబడు చున్న మీలో నుండి గొప్ప సంఘ సంస్కర్తలు జయలుదేరిన సంగతిమీకు తెలిసేఉన్నది. వారిలో ప్రాముఖ్యులు, శ్రీ రాజారాం మోహన్ రాయ, శ్రీ రామకృష్ణ పరమ హంస, శ్రీ వివేకానందస్వామి. సర్వెంట్స్ ఆఫ్ ఇండియాను స్థాపించిన గోల్డె, వారి అనుచరులైన అమృత లాల్ టాతర్, వెంకట సుస్పయ్య, శ్రీయుత రంగె, శ్రీ వీరేశ లింగం వంతులు, పితామహం రాజా శ్రీ రఘుపతి వెంకట రత్నం నాయుడు, పండిత రామాబాయి, గుడివాడ లోని శ్రీ గూడారి రామచంద్రుడు, బందరు వాస్తవ్యులగు శ్రీ రాంజీరావు, స్వామి శ్రద్ధానంద్ దయానంద్ ఇక మహాత్మాగాంధీ చేసిన పరిశ్రమ వేరే చెప్పవలసిన పనిలేదు.

చీరందరు మీవారే. అస్పృశ్యత హిందూ ధర్మమున కొక మహా కళంకమని ప్రకటించినారు. కాని వీరు ప్రారంభించిన సంస్కరణల కభ్యంతరాలు కల్పించు వారు కూడా మీలోనే ఉన్నారు. మహర్షు లెందరో, పంచమ జాతినుండి లేచిన వారేనని శాస్త్ర ప్రమాణ మున్నది. శాస్త్రార్థ విషయంగా చర్చకు దిగుటకు నాకిష్టము లేదు. అట్టి చర్చ వల్ల మీకు మాకు మనోవేదన కలుగుటకన్న నెట్టి లాభము కలుగదని నే నను కొంటున్నాను. హిందూ ధర్మము అస్పృశ్యతను పాపముగా పరిగణించు చున్నది. కాంగ్రెసు, అంట రాన్ని తనాన్ని రాజకీయ రంగమునందో ప్రాముఖ్య విషయంగా నెన్ను కొన్నది. పూనా ఒడంబడిక ద్వారా తీర్మాన మైనటు వంటి హరిజన ప్రత్యేక శాసన సభ్యత్వమును కూడా మీరే అంగీకరించినారు. భారత రాజ్యాంగంలో ప్రతిపాదించింది కూడా మీరే. అనగా రాజకీయంగా, సాంఘికంగా, హరి

జనులు, అస్పృశ్యులు గాక, మీతో సరిసమానం కావలెనని తీర్మానించు కొన్నారు.

ఎందు కంటే, అంట రాని తనం వల్ల, సవర్ణులకు తల వంపులగు చున్నది. ఆదిక్షమింప బడసి కళంకము. ఇంత అన్యాయం జరిగినా, వారిని దూర దూరాన ఉంచినా, శతాబ్దములనుండి, వారిని పంచమ జాతిగా పరిగణించినా, వారు మాత్రము మీతో వేరైపోక, హిందూ ధర్మమును గట్టిగా పట్టుకొని, ఉండటానికి, హిందూ ధర్మంలో యేదో ఒక సూక్ష్మమునూ, అనిర్వచనీయమగు యేదో విశేషము కలదని నేను గ్రహిస్తున్నాను. అవిశేష విషయాన్ని మీరుకూడా గ్రహించినచో. మన ఉభయుల మధ్య ఉన్నటు వంటి అనుమానాస్పదమైన భిన్నాభిప్రాయాలు త్వరలో మాయము కాగలవు. మీరు హరిజనులను అస్పృశ్యులుగా దూరపర్చలేరు. హరిజనులు మీనుండి వేరైపోరు. ఎన్నో వేల సంవత్సరాలనుండి మీరు మేము యీభరత ఖండంలో జీవిస్తున్నాము. ఇక ముందు ఎన్నో ఏండ్లు జీవించ వలసి ఉంది. ముసల్మానులు వేరై పాకిస్తానుకు పోయినారు. ఇంగ్లీషు వారు, ఫ్రెంచి వారు తమ తమ స్వదేశాలకు వెళ్లిపోయారు. పోర్చుగల్ వారు, నేడే రేపో పోనున్నారు. కాని హరిజనులు అలాపోయే వారుకారు. కాబట్టి మేము మీలో కలిసి పోయే సదుపాయాలను మీరే కల్పించి మమ్ములను రక్షించ వలసి ఉంది.



హృదయాలు మారిపోయిన  
 నుదయించును క్రొత్తజన్మ, నుత్కృష్టముగా  
 నుదయించును నుత్తమోత్తమ  
 చిదానంద మాతృశుద్ధి, చిందులు చ్రొక్కన్.

హరిజనులంటె నెవరొ  
 పరాయి వారా, స్వదేశ బాంధవులేగదా  
 నిరాకరించితెనె  
 వ్యరు వారికి తోడునీడ, పనుదావళిపై

అంటరానితన మడుగంటుటకై  
 యేంచేస్తావ్ ! నీ వేంచేస్తావ్  
 అధిమాధిక మూఢత్వమడంచుట  
 కేమంటావ్ ! నీ వేమంటావ్

హరిజనులే సరిజనులని ప్రజలకు  
 చెబుతావా ! ఏకటిస్తావా  
 హరిజనులే సోదరులను వార్తను  
 వ్రాస్తావా ! వివరిస్తావా

## 2. ప్రకరణము మనిషికి, మనిషికా! అంటరానితనం?

ప్రియులారా, చూడండి. మీదృష్టి అతూర్పు కొండవైపు నిగిడ్చండి. అరుణోదయ మైనది. అది ప్రకృతి రమణో చిందులు దొక్కు సూర్యోదయం గాదు. అది ప్రాపంచక స్థాబాత్మత్వ చిహ్నంకురమైన సూర్యోదయం. సంతోష సమాధాన భూయిష్టమైన కిలకిలా రాగాలు వినవస్తున్నవి. మానవ హృదయాలలో, నిగూఢంగా ఉండిన, అశాల తలపైని పూవులు పుష్పించినవి. అజ్ఞానాంధ కారం తొలగిపోయే రోజులు సమీపించినవి సర్వ భూతములను సమ భావంతో జూచిన మహర్షులు జన్మించిన యీ ప్రాచీన భూమిలో అప్పు శూలపైగల అన్యాయములగు నిర్బంధాలను ఊడ్చివేయు నూతనో త్రేజమగు అరుణోదయ మైనది.

అంటరాని తన మనే పిశాచ ముభయ కంపితయై, పారి పోవుచున్నది. కొత్త ఆభిప్రాయాలు, కొత్త ఆశయాలు, కొత్త ఉత్తేజాలు, మొలకలెత్తి అష్టదిగ్భాగాలనుండి, ముమ్మరంగా ప్రవహిస్తున్నది. అధములు అధికులు, అనే పదాలకు ముందుండిన ఆర్థం యిప్పుడు శూన్యమై పోయినది. మన మందరము, మానవుల మనియు, మనలో కొందరిని అంటరానివారిగా పరిగణించే ప్రజలు, పశువులనియు వాందిచే శుభ సందేశ వాతావరణం ప్రబలంగా విచుచున్నది. నీకర్మానుచరణ సుప్రసిద్ధమైనదైతే, నీవు ఉన్నతమైన వాడవు, లేదా,



అథముడవు. హరిజనుడు తక్కువ తులమందు పుట్టినందున నీచుడనియు, బ్రాహ్మణుడు ఉత్తమ కులైన బుట్టుట చేత ఘనుడనియు ననుకోవటం ధర్మ సమ్మతమగు వాదం కాదు. నేటివరకు ప్రపంచంలో జన్మించిన మహనీయులలో గొందరగు, గౌతమబుద్ధ, క్రిస్తు, దయానంద సరస్వతి, రామకృష్ణ పరమహంస, వివేకానంద, మహాత్మాగాంధీ, వారి విజ్ఞాన వివేచనా శక్తివల్ల ఏమన్నారంటే, మానవుడు తన స్వయం కృతైక శక్తి సామర్థ్యములచేత అధికుడో అథముడో ఔతుంటాడుగాని, యీ అథమాధిక పరివర్తనకూ, మానవుని జన్మకూ ఏలాటి సంబంధంలేదు. అనగా హరిజనుడు ఊరి కావలి పూరి గుడిసెలో జన్మించినా తన ఖర్మవల్ల, తదేక దీక్షవల్ల, బ్రహ్మజ్ఞాన తత్పరుడై ఉన్నత పదవి నలంకరించగలడు. అట్లే బ్రాహ్మణ కులినబుట్టినా, దుర్మార్గాల నవలంబించిన బ్రాహ్మణుడు, జన్మవల్ల బ్రాహ్మణుడైనా, శిర్షవల్ల నథముడగు చున్నాడు. ఈసిద్ధాంతము వివాద నిదర్శనార్థమై వినియోగపర్చబడుట లేదు. దీనిని అనుదినం మనం చూస్తూనే ఉన్నాము.

ఈకాలంలో ఎక్కువ తక్కువలకు చోటు లేదు. మానవులు చేసే పనిపాటలను బట్టియే తక్కువ తక్కువలైనవిగాని, జన్మవల్ల సర్వ జనులు సమానులే నని శ్రీకృష్ణుడు భగవద్గీతలో అన్నాడు. కొన్ని ఏండ్ల క్రిందట, నేటి వాతావరణం లేనప్పుడు, మీకు తెలిసో, తెలియకో, హరిజనుల పక్షాన చాలా అన్యాయంగా నడుచుకొన్నారు. వాళ్లను బళ్లలో చదువుకోనియ్యలేదు. మీగుళ్లపైపునకే రానియ్యలేదు. ఊరి బావుల దగ్గరగావైనా పోనియ్యలేదు. బజారులో తిరగనియ్య

లేదు. మంచి వంటలు చేసికోగూడదన్నారు. దక్షిణ భారతంలో మరీ విపరీతంగా వారిని చూచినారు. సవర్ణులు నడిచే దారులలో, హరిజనుడేగాని నడిస్తే, వాడు వేసిన అడుగులలో కులీనులు పొరబాటున నడిస్తే, కులభ్రష్టత్వం కలుగునన్న మిషచేత, వారు నడిచే మార్గాలలో హరిజనులను నడవనిచ్చేవారు కారు. ఒక వేళ హరిజనుడు అమార్గాన పోవలసిఉంటే, వాడు తన గొంతుకొక ముంతను తగిలించుకొని, నడుముకొక చీపురు కట్టుకొని పోవలసి యుండేది. ఉమ్మివేయవలెనంటే మెడలో నూగులాడు ముంతలో నుమియవలె. నడచిన అడుగుల చిహ్నాలు మాసిపోవుటకు చీపురుతో నాతడు తన అడుగు జాడలను ఊడ్చుచు పోవలెను.

మన హైద్రాబాదు రాష్ట్రాన మొన్నటివరకు కొన్ని అమానుష కార్యాలు జరుగుచుండేవి. పటేళ్లు, పట్వారీలు, దేశముఖులు. ప్రయాణం చేసే సమయాన, వారి నవారి కచ్చరాల ముందు, హరిజనుడొకడు, పశువులాగున, మార్గ దర్శకునిగా, పరుగెత్తుచుండవలె. పగలుగాని, రాత్రిగాని, ఎండగాని, వానగాని, పాపమా హరిజనుడు కుక్కిరి మనక పరుగెత్తవలసి ఉంది. బండలో మీవాళ్లు సుఖంగా కూర్చొని, ఆనందదాయకమగు నూహా ప్రపంచంలో ఉయ్యెలలూగుచుండేవారు. అది ఒకకాలం, అది మారినది. సాంఘిక సంస్కరణాదూతికలు, శుభవార్తల గీతా నినాదాలను, నూతన సంగీత సాహిత్యాలద్వారా, అష్టదిగ్భాగాలకు మారు మోతలు మోగించుచున్నవి. కాబట్టి యిక నట్టి క్రూరకృత్వాలు చేయటానికి వీలేదు.

హిందూ సోదరులారా, యిస్కొకైనా మీ కనులు తెరవండి, మారుచున్న శక్తులతో నేకీభవించండి. ప్రపహించుచున్న నదీనదములను తిరస్కరించి, యెదురీద బయత్తించకండి. ప్రకృతిరమను వరీక్షించండి. దాని రహస్యతత్వాన్ని గ్రహించండి. దాని ననుసరించి పోవువాడు, దానిలో యిమిడియున్న పవిత్రమగు శక్తుల నంగీకరించి బలవంతుడగు చున్నాడు. శాని ప్రకృతిని నిరపించి, ధిక్కరించి, ఎదురాడినవాడు, ప్రకృతియొక్క పవిత్ర శక్తిపల్లనే దహనమైపోతాడు ఇది మీకు అనుదిన అనుభవము. వేసవి కాలములో నన్నపాటి బట్టలు దరించి నీవు జీవించగలవు. చలికాలానగూడా, అట్లే చాలీ చాలని బట్టలు వేసుకొంటే నీకు వెంటనే జలుబు రావచ్చు, జ్వర పీడితుడవు కావచ్చు. అస్పృతికి పోయి కొంతకాలం మందులు సేవించవలసి ఉంటుంది. అలాగే హరిజనుల పరిస్థితి మారిపోయినది. వారి వ్యవహారాలు వెనుకటివలెలేవు. ఇప్పుడు చాలా వరకు చదువుకొన్న వారున్నారు. అర్థికంగా ముందుకు వస్తున్నారు. రాజకీయ సంచన కూడా వారిలో కలిగినది. వారిపట్ల మీరు చేయు అన్యాయాలను వారు చక్కగా గ్రహించినారు. కాబట్టి మీరు వెనుకటివలె ప్రవర్తిస్తే, ప్రకృతికి ప్రతికూలంగా పోతున్నారన్న మాట, మన దేశములో స్వరాజ్య ఫలితాలు బయలు పడినవి. హరిజనులు దాన్ని గ్రహించినారు. అందరు సమానులే, ఒకరికొకరు బానిసలు కారనే గంభీర భావము, కూలి నాలి చేసుకొనే సామాన్య మానవునికి కూడా అర్థమై పోయినది. అందరొకడిక్కు నీవొకొకడిక్కు నడువలేవు. ఈ మార్పులనుచూచి, యిది గొప్ప విప్లవమను.

కొనుచున్నారు కాబోలు. విప్లవాలు చారిత్రాంశకమైన విషయం, అవిశుభ సూచకాలు, అవి నీటి ప్రవాహంవలె, అడ్డగించిన, చెట్టు చేరును, రాళ్లరప్పలను, ఇండ్లు వాకిండ్లును, ఊడ్చుకొని పోవుచుండును. ఇంతవరకు ఈ నూతనాభిప్రాయాలతో సమ్మతి పడలేక పోతిరా, అది తప్పని గ్రహించండి. మీరు కాదంటే యీ ప్రగతి నిలచేదికాదు. సాంఘిక మార్పులను ఆపగల శక్తులు ప్రపంచంలో లేవు. విదేశ స్వదేశ చరిత్రలు చూపండి. ప్రతి దేశంలో ప్రతి సంఘంలో మార్పులు కలుగుచునే యున్నవి. విషయాలు విషమించనీయక, విప్లవ రూపముల నవధరింపనీయక, అంతరీయ కక్షల సంకురింపజేయక, దేశములో వీచుచున్న మార్పులయొక్క నిజానిజములను, గ్రహించి వాని కనుగుణ్యంగా నడచినవారే మానవులు, వారియందే మానవత్వముంది, అట్టి ప్రజలతో కూడిన సాంస్కృతియే మానవ నాగరికత. అట్టి దేశమే ప్రపంచంలో గౌరవింపబడుతుంది. ఇది ప్రాకృతిక పర్యవసానం. రాజకీయంగా మరొక మార్పు జరిగినది. భారత రాజ్యాంగంలో ఒక చట్టం ప్రతిపాధింపబడ్డది. అంటరాని తనాన్ని ఆమలులో పెట్టి, దాన్ని చలామణి గావించువారు శిక్షించబడతారు. ఈ విషయాన్ని మరువకండి. అంటే ఇది బెదిరింపుగాదు. హెచ్చరిక.



పాలమున ధాన్యరాసుల బండ్లకెత్తించి,

తమవిగాతనిదెందు దళిత ప్రజలు

బానెడుజున్నపాలను బిండిమీదుచె

తలదాల్చి కొనితెచ్చు తళిత ప్రజలు

తనువును దెస స్వాతంత్ర్యతకై యర్ప

తముసేయ పరుగిడు దళిత ప్రజలు

రాచకీయా చదరంగ రంగపు పాచి

కల రీతివర్తించు దళిత ప్రజలు

నిలువనీడలేక నీడలు కల్పించు

తనకు లేని దానధర్మమిడును

తిండిలేనివాని తినమంద్రుపస్తుండె

దళితజాతికన్న లలితులెవరు?



### 3. ప్రకరణము

#### సవర్ణులు తిరుగులేని నిర్ణయానికి రావాలి

శిక్షించితే మానవతత్వం మారుతుందనే నమ్మకం నాకులేదు దొంగలను, హంతకులను బంధించి, శిక్షించి కారాగారాలలో పెట్టవలెను. కాని మీలాటి విద్యావంతులను, శాస్త్రజ్ఞులను, మేధావులను, నాగరికులను, నాయకులను, మాబోట అధములు, నిరక్షరులు, పెదలు, అణచబడిన వారు, చట్టమును ప్రయోగించి, శిక్షకు పాత్రులను జేయుట మనకి చాలా విచారకరమైన విషయం. ఇది నాకు సమ్మతంగా లేదు. ఇట్టి ప్రయత్నాలచల్ల మన ఉభయుల మధ్య యింతవరకుండిన సూక్ష్మ సంబంధ బాంధవ్యాలు శాశ్వతంగా తెగిపోవచ్చు. హరిజన కులమే వేరై యింకొక కొత్త తెగగా మారిపోవచ్చు, దానిపై రాజకీయంగా, దేశానికే గొప్ప దెబ్బ తగలవచ్చు. కాబట్టి సోదర భావముతో, ధారాళ హృదయముతో, విషయాన్ని విశదీకరించి, పరిస్థితులను సమర్థించవలసి ఉంది. ఇది మీవల్ల జరిగేదేగాని మావల్లగాదు. అనుకొని, తీర్మానించుకొంటే ఇదేమి గొప్ప విషయంగాదు.

ప్రపంచాన్ని చూడండి, భూగోళాన్ని పరిశీలించండి, భారతీయులు ఇండియాలో తప్ప మరే దేశాన రాజకీయ శక్తి గలిగిన వారిగాలేరు. మహమ్మదీయ విదేశాలెన్నో ఉన్నాయి. అట్లే క్రైస్తవ దేశాలుకూడా కలవు. ఐతే హిందూ దేశాలుగాని, హిందువులుగాని, వేరే రాజ్యాలలో రాజకీయంగా లేరు. భారత భూమి యిప్పటికే విభాగింప బడ్డది. ఇక మిగిలిన భూమిలో జీవించుచున్న ప్రజలు ఒకే జాతిగా జీవించు పెంతయో అపసరం, రాజకీయ తాంత్రిక యుక్తులద్వారా, ప్రజలు ప్రాంతీయంగా, భాషా ప్రమేయంగా, అభిప్రాయ పూరితంగా, లెక్కలేని విభాగాలై గ్రూపులై, ఐకమత్యాన్ని

చిన్నాభిన్నాలు చేస్తున్నారు. దీనికి తోడుగా, అస్పృశ్యులని మమ్మల్ని వెలివేస్తే, యిదికూడా యింకొక గ్రూపుగా మారిపోయి మాతృభూమికి గొప్ప కళింకము వాటిల్ల జేయును. మమ్మల్ని పంచముల లెక్కలో పారవేసి, అపసరమైనప్పుడు, వివిధ పార్టీలవారు, తాత్కాలికానికి కొరముట్లుగా వాడుకొనటం, పని ముగిసిన తరువాత పారవేయటం, అనేది కాలశక్తి కనుగుణ్యంగా లేదు. హరిజనులను వేర్వేరు పార్టీలవారు, ఏవిధంగా, లాలించి పాలించుచున్నారో మీకు తెలిసిన విషయమే. ఆర్థిక దురావస్థకు గురియై, విద్యాగంధము లేని కారణముచేత, భావికాల ప్రపంచ రూపాన్ని తెలిసికొన లేక, హరిజనులు, చిందరవందరగా నాలుగు దిక్కుల నడచుట తప్పక జరుగుతుంది.

కాబట్టి దేశ క్షేమార్థం, సంఘ స్థాయికొరకు, మానవ దృక్పథంతో, అంటు జాత్యాన్ని పుటమార్చే ప్రయత్నాలు మీరే చేయవలసి ఉంది. ఇది మీకు నేర్పవలసిన విషయంగాదు. మహాత్ముడు పూనా నిబంధన స్థిరీకరించుట ద్వారా ఆశ్చర్యకృతా నివారణ ప్రతి భారతీయుని యొక్క వ్యక్తిగత ధర్మమనే విషయాన్ని గంటా నినాదాలతో ప్రకటించినాడు. దాన్ని మనం మరుపలేము. దాని నడకను అపుడల చేయలేము. చేసికూడా సుఖ జీవనం చేయలేము. దేశ స్వాతంత్ర్యం మొదటిది ఆశ్చర్యకృతా నివారణ రెండోది. రెండవది ఫలపంత మయ్యేపరకు స్వాతంత్ర్యం అసంపూర్ణమని గ్రహించవలసి ఉంది. ఎన్ని స్వాతంత్ర దివసాలు ఆచరించినా, ఎన్ని ఉద్ఘోషాలు గావించినా, ఎన్ని గ్రంథాలు వ్రాసినా, అస్పృశ్యత పోకపోతే, భారతదేశం, అగౌరవానికి గురియై, ముందుకు పోజాలదు. కాబట్టి హిందూ సోదరులారా, నావిజ్ఞుని పెడ చెవిని బెట్టుకండి.

హరిజన! జీర్ణశల్బములందు ప్రవేశించు

జిగితేని మూల్గుకు చింతసేయు!

హరిజన! రాచకీయము బీటవెన్నెలై

నిరుపయోగాన్ని కన్నీరురాల్పు

హరిజన! దాస్యశృంఖముల నిర్మూలింప

శ్రమచేయ నేప్రాద్దు శృద్ధదాల్పు

హరిజన! దేవాలయా ప్రవేశానికై

భోజనాదులుమాని ప్రాద్దుబుచ్చు

నట్టి గాంధీమహాత్ముని కనుగుబిడ్డ

లైన, వారికిమీలో! చొరైనలేక

వూరికావలి కాపురముండజూడ?

గాంధీ! శిష్ములకివి పాతకంబుగాద!





## 4. ప్రకరణము

### హరిజనులు, సిరిజనులు ఒక్క సాంపదాయులే!

హరిజనులు విదేశీయులా? వారిది మీమతము గాదా? వారి అలవాటులకు, భాషకు, సాంస్కృతికి మీకుగల బేధ మేమి? వారు మీకన్నదమ్ములు. మీరక్షములో రక్షము. మీహృదయంలో నొక భాగం. వారొకటి, మీరొకటి గాదు. వారు మీరు అందరూ ఒకటే. మీరులేక వారులేరు వారులేక మీరులేరు. మీరు వారు వేరైతే, లోక వృంతమే నడచు. సమాజము విచ్ఛిన్నమై పోతుంది. దీన్ని మీరు ఒప్పుకొని తీరవలసి ఉంది బ్రాహ్మణ, క్షత్రియ, వైశ్య, శూద్రులు, మానవునిలోని అవయవాలు. కాళ్ళులేక నీవు నడవ లేవు. చేతులులేక పని చేయలేవు. నిన్ను ఎవరైన కొట్టి ప్రయత్నిస్తే, నీచేతులు నీకడ్డుపడవలె. నీవుపరుగెత్త వలసియుంటే, నీకాళ్ళు నిన్ను తీసుకొని పోవలె. వీటన్నిటిని పోషించుటకు, నీకడుపు సహాయ పడవలె తలకన్న చేతులు తక్కువగాదు, కాళ్ళకన్న కడుపు ఎక్కువగాదు. ఏ అవయవం లేకపోయినా నీవు అసంపూర్ణుడవగుతావు. నీవు చేయవలసిన కార్యాలు సంపూర్ణంగా చేయలేక పోతావు. ఈ అవయవాలను వేరు పర్చలేవు. అవసర మున్నప్పుడు, తగిలించుకో వచ్చులే అనుకో వీలులేదు. అన్ని అవయవాలు, నిన్ను అంటుకొని ఉండి తీరాలి. ఒక దానిపై నొకటి ఆధారపడి ఉంది. ఒకటి యింకొకటికి సహాయపడ వలసిఉంది.

నీపాదంలో ములుగు చుచ్చుకుంటే, వెంటనే, నీచేయి తోడ్చుడి, ముల్లును పెరికి వేస్తుంది. కడుపు చెడితే, అన్ని

అంగులు చెడినట్లే. ఈ అవయవాల మధ్య ప్రతిబంధకమైన సహకారము ప్రతి నిమిషం పని చేస్తుంది. ఒకటి పెద్దది, ఇంకొకటి చిన్నది అనలేము. అలోచనలకు తల పెద్దది, పరుగెత్తుటకు కాళ్ళు పెద్దవి, చెబ్బలాటకు చేతులు పెద్దవి. నిన్ను పొషించ దానికిని డుపు పెద్దది. అలోచనలకు కాళ్ళుపనికి రావు, అందుచేత నది చిన్నవిగావు. పరుగెత్తటానికి చేతులచల్ల గానందున నవి తృణాతుల్యమనలేము. ఒకదానిపని యింకొకటి చేయలేదు. ఏ అవయవం దానిస్థానే ప్రాముఖ్యమైన అంగంగా పని చేస్తుంది. కాబట్టి, అవయవాలన్నీ అవసరమైనవే, ముఖ్యమైనవే, పెద్దవే. బ్రాహ్మణుడు చేసేది, క్షత్రుయుడు చేయలేడు, వైశ్యునిపని శూద్రుడు చేయలేక పోవచ్చు. అందుచేత, ఒకడు యింకొకనికన్న తక్కువయని వాదించుట విజ్ఞాన దాయకంగాదు.

పాకివాడు ఎక్కువవాడా, తక్కువవాడా? అతని పని నీచమైన పని. పాకి దొడ్లను శుభ్రపరుస్తున్నాడు. అందుకని అతనిని నీచుడందామా? బ్రాహ్మణుడు చదువుకొన్నాడు కాబట్టి రచన లాతని చేతులో ఉన్నవి. అందుకని అతనిని గొప్పవాడందురా! న్యాయంగా పరిశీలిస్తే, పాకివాని పని కష్టతరమైన పని. ఎవరూ చేయ నిచ్చగించనిపని. అట్టి పనిని జేయువానిని గొప్పవానిగా భావించుట న్యాయమేకదా? కాన బ్రాహ్మణుడు ఘనుడు కాడు. ఈ విషయంలో బ్రాహ్మణునికన్న పాకివాడే గొప్పఘనుడు, పాకివాడే దొడ్లు బాగుజేయక, నమ్మే గట్టితే మన నగరం గతి ఏమౌతుంది? రెండు దినాలలోగా, అశుభ్రత ప్రబలిపోయి, దుర్గంధ పూరితమై, రోగాలు బయలు దేరుతవి. కాని గుమాస్తాలు,

కర్ణాలు, ఒక నెలరోజులు దప్తరాలు మూసి వేసినా, ఏలాటి ప్రమాదం జరుగదు. కాన గొప్పవారెవరు? శాహ్మణుడా? పాకీవాడా? జన్మచేత గాక కర్మచేత, మానవుడు అధముడో, అధికుడో అగుచున్నాడు. పంకమునందు జనించి, కళంకము దేహానికంటనిక, జలాగ్రాన, కమలం వికసిస్తుంటే, దాని జన్మ స్థానాన్నిబట్టి తృణీకరించే మానవుడుకూడా పంకజ మైన, కమలంలో లక్ష్మి జనించినట్లు యితహాసాలున్నవి.

అస్పృశ్యతా నివారణమనగా, అస్పృశ్యులను ఉద్ధరించుటయేనా? లేక అత్మేన్నతి కొరకు పాడుపడుటయా? అత్మేన్నతి కొరకు పాటు పడవలసియుంటే, సవర్ణులలోనే యెక్కువ ప్రచారము జరుగవలెను. అస్పృశ్యుల ప్రస్తుత స్థితికి సమర్థులే కారకులు కావున మీరు పశ్చాత్తాపపడి, మా వారిపైనున్న అస్పృశ్యతా అంక్షను తీసివేయండి.

అశ్పృశ్యతయను యీ విశాచము భారత దేశమునం దిప్పుడున్న విధాన మెంతకాలమునుండి పచ్చుచున్నదో, ఎప్పుడు జన్మమెత్తిందో ఏకారణంచేత పుట్టవలసి వచ్చిందో, నిర్ణయిస్తానికి తగిన ఆధారాలు లేవు. ఏది ఎట్లున్నా, అశ్పృశ్యత హిందూ ధర్మముయొక్క నిగ్గుగాని, కళంకము గాదు. మునుపెన్నడో జరిగిన దానిని ఊహించుకొని, ఊడలు, బెంచి, ఎవరి యూహ సరియైనదాయను వాద వివాదాలతో ప్రాద్దు బుచ్చుటకంటే, నేడు వారి స్థితిగతులు తెలిసికొని, వారిప్పుడున్నది ఉన్నట్లే యుంచుట అదర్శ మగునో కాదో యను విషయాన్ని దీర్ఘంగా ఆలోచించి, మన మహర్షుల ధర్మ బోధనలను జ్ఞప్తియందుంచుకొని, అత్మ పరీక్ష గావించుటే నేడు మీరు చేయవలసిన పని

సీ॥ ఆ సేతుశీతా చలాగ్గ భాగము దాటి

చనలేదు గద ! హరిజనులు యెప్పుడు !

భారత దేశీయ భాషలు విడనాడి

మనలేదు గద ! హరిజనులు యెప్పుడు !

హైందవ పూజా పునస్కార బంధాలు

సమయింప లేదు ! హరిజనులు యెప్పుడు !

జగమెరింగిన హిందుజాతి సంస్కృతి వీడి

చరియింప లేదు ! హరిజనులు యెప్పుడు !

భాష, వేసము జుట్టు పాపటయు గల్గి

దొరల పెత్తనమున్నతాసరకు గొనని !

రాటుదీరిన హిందు సామ్రాట్టు ప్రతిభ

చాటు చున్నారు హరిజన జాతిమిన్న !



## 5. ప్రకటనము

### హృదయపరిపర్తన లేనిదే చట్టాలు బుట్ట దొఖలు

హృదయాలు మార్చుకొంటి. మీకు యిష్టమున్న ఉండక పోయినా, సంగతులు చెప్పబడినవి పోవటంచేత, మీ హృదయాలు మారితీరాలి. అస్పృశ్యత అనే కళంకం, చట్టాల ప్రయోగంవల్ల పోయేదిగాదు. అవి మీరక్షనాకాలల్లో లిసమై పంశ పారంపర్యంగా దిగివచ్చి, మీలో రెండవ ప్రకృతిగా మారిపోయినది. అంటరానితనం మీలో ఉంది. మాలోకాదు, మీ హృదయాల్లో స్వభావ సిద్ధమై పోయింది, కాబట్టి మీరు మీ హృదయాలను మార్చుకొండి.

భారత రాజ్యాంగాన్ని నిర్మాణం చేసినది మీరు. దాన్ని అవలంబించు భాద్యత మీమీదనే ఉంది. రాజ్యాంగ ప్రకారం, హరిజనులు, ఊరి బావికిపోయి, నీరు తోడుకోవచ్చును. గుళ్లలో ప్రవేశించవచ్చు, బిల్లలో చదువుకోవచ్చు, మరి అలా చేయగలుగున్నారా! మీరు రాకపోతే, మేమేమి చేయగలమని కుంటిసాకు చెబుతారా !

హరిజనులు ధైర్యముదాలక, సాహసిస్తే పట్టెళ్లు పట్టా రీలు, రైతులు అసలు ఉల్లోనే బ్రతుకనిస్తారో లేదోనన్న భీతిచే నీళ్లకురాక, గుళ్లలోకిపోక, బిల్లకు పిల్లల్ని పంపక, జంకు తున్నసంగతి మీకు తెలిసి యుండవచ్చు. అట్టి సందర్భములో మీకర్తప్యమేమిట? మీపై నెట్టి భాద్యత భారము లేదా? హరిజనులు మీబాపులలో నీళ్లు తోడుకోవచ్చునన్న

కాంక్ష వాస్తవంగా ముకుంటు. మీరే వారి వాదల్లోకిపోయి, మురికికాలువల నీళ్లు త్రాగవద్దనిచెప్పి, వారికి నాయకులగా నిలచి, నీళ్లు తోడుకొనిపోయే ప్రయత్నాలు చేస్తారు. అదే విధంగా బళ్లకురాశ, చురుపుల వెంటడి కాపలిగాయు హరిజన బాలకులను మీరే గుంపుగాబిరి బళ్లకు పంపుతారు. అట్లు మీరు చేయని పనులకి, హరిజనాలను సైకి లేపనెత్తే ఆశయాలు మీకు లేవని రూఢి యుగించున్నది. వారికి నేర్పుట ప్రోత్సాహ పరచుట మొదల మీవిధి ఇతరుల స్వాధీనంలో యిరులేదు. గుళ్లలోనికి, బళ్లలోనికి హరిజనులను పట్టుకొనిపోడి. నాయకులలో, మిసిస్టరులో మిమ్ములను బలపంతపెట్టు వరకు వేచియుంబడవద్దు. హరిజన బాలికా బాలురను మీపిల్లలతో సరిసమానంగా చదువుకోనివ్వండి. వారి పిల్లలు శుభ్రంగా లేకపోవచ్చు, వారికి శుభ్రత నేర్పండి. అదేమి అసాధ్యమైన పనిగాదు. క్రైస్తవులు హరిజన బాలికా బాలురకు శుభ్రత నేర్పుటలేదా? అంతవని మీరునూ చేయలేరా?

ఇంతకు పూర్వం మీరు వెట్టిచాకరి చేయించుకొను చుంటిరి. ఇంకా కొన్ని గ్రామాలలో వెట్టి చేయించు చున్నారు. ఇకదాన్ని నిలుపుదల చేయండి. అట్లు చేయించరాదని చట్ట మేర్పడినది. చిసప్పటికి, మీరు ఏదో విధంగా పనులు చేయించుకోగలరని నాకు తెలియును. ఇక్కడ శిక్షనుండి మీరు తప్పకోగలరు గాని, వైకుంఠాన సది తప్పేది గాదు. వారితో పనులు చేయించుకోవలదని నేననుటలేదు కాని పనికి తగిన వేతనాలు యివ్వండి.



సీ॥ గుడిలోన మీపూజ - గుడిబైట మాపూజ  
ఎన్నాళ్లు ! చేతుమో అన్నినాళ్లు !

పూరిలో మీబావి - పూరి కావలిమాది  
ఎన్నాళ్లు ! వుండునో అన్నినాళ్లు !

బడిలోన మీవారు - బడియెదుట మావారు  
ఎన్నాళ్లు ! వుందురో అన్నినాళ్లు !

నట్టింట మీతిండి - నడివీధిలో మాకు  
ఎన్నాళ్లు ! పెడుదురో అన్నినాళ్లు !

పోదు యీ అంటుజాడ్యము పోదుపోదు  
రాదు మతపర్గ రహిత సామ్రాజ్యమింక  
పంచములతోడ బాంధవ్య ముంచకున్న  
హృదయ పరివర్తనంబు చేసెదవునన్న ?



## 6. ప్రకరణము

### వ్యక్తిగత, హితులు, వినతులు

బ్రాహ్మణులారా, చూచినారుగదా మావారి దారిద్ర్యదశ, నిరక్షరత్వం, అనాదస్థితి, పంచములకు విద్యచెప్పట పాపమను కొంటిరిగదా? హరిజనులు వేద మంత్రాలు వినగూడదనిగదా మీయభిమతం. ఇప్పటికీ మీరాలాగే తలుస్తున్నారా? అట్లనుకొనక, మావారికి విద్యా బుద్ధులు నేర్పండి. బ్రహ్మజ్ఞానము ప్రతి మానవుని అందుబాటులో నున్నది. భాషా సంపద ఎవరిసొత్తాగాదు. సరస్వతి దయ అడ్డులేని సముద్రము వంటిది. కోరినవారెల్ల తమ శక్తికొలది అనుభవించవచ్చును. గాన మీరు ఆటంక పర్చక, మావారికి చదువు చెప్పండి, విద్యావంతులను చేయండి, సారస్వమును పోషించండి, కవులను ఉద్భవింప జేయండి.

వైశ్యులారా !

కుబేరుని దిక్కరించగల ధన సంపత్తిని సంపాదించుచున్న మీరు మా హరిజనులవైపు ఒక్కసారి, తేరిపారజూడండి. మా వారికి చిన్న చిన్న వ్యాపారాలలో జోక్యం కలిగించండి. వారి బస్తీలమట్టు కైనా వారు వ్యాపారం చేయగలిగే శక్తి చూపించండి. వారు వ్యవసాయం చేసుకొనే శక్తిలేక, మిమ్ముల నాశ్రయించి, ధన సహాయ మడుగగా, పది రూపాయలిచ్చి, వేయి రూపాయలకు పెంచి, కడకు వారి పిత్రార్జితమైన ఎకరమో, రెండెకరాల భూమినో మీరు కుయుక్తితో ఆక్రమించు కొంటున్నారు. ఇప్పటికీ, యీ



రీతిగా కోమట్లు గ్రామాల్లో హరిజనులను బాధిస్తున్నారు. తండ్రికిచ్చిన బాకీ, తరతరాలవరకు తీరకపోవటం సరిగదా, అప్పుదీనుకొన్న యింటివారందరు సదా సేవజేసినా, అప్పు తీరదు పైన వడ్డీ పెరుగుతూనే ఉంటుంది. దీనికేదైనా విరుగుడు లేదా? ఈనడవడి మంచిదికాదు. సన్మార్గంలో ప్రవేశించండి. దయను చూపండి. న్యాయంగా ప్రవర్తించండి. బాకీలు తీసుకున్నవారినుండి, బాకీ పడ్డంత డబ్బునే తీసుకొనండి, పని జేయించుకొంటే, పనికి వేతనంగా బాకీని కొట్టివేయండి. అట్లుగాక, అమాయకులగు హరిజనులచే, దొంగ పత్రాలపై వ్రేలు ముద్రలు పెట్టించుకొని, వారి సంసారాలను పాడుచేయబోకండి. మీకు వ్యాపారమున్నది. ఇండ్లున్నవి భూములున్నవి. లేనిచో కొనగలిగిన శక్తి ఉన్నది. కాబట్టి, నిరుపేదలైన హరిజనుల భూములనాశించుట మహా పాపము. అది మీకు నష్ట దాయకమేగాని, లాభము గాదు.

క్షత్రియ శూద్రులారా !

మీరు బ్రాహ్మణ వైశ్యులకు హరిజనులకూ మధ్య నున్నారు. మీరు అటు బ్రాహ్మణులు ఇటు వైశ్యులుకారు. హరిజనులు అసలే కాదు. మావలెమీరు మాంసభక్షకులు. కృషిచేసి జీవించేవారు. కాబట్టి హరిజనుల పరిస్థితి బ్రాహ్మణ వైశ్యులకన్న మీకు బాగా తెలిసి యున్నది. కాబట్టి హరిజన వాడలకు పొండి. వారికష్ట నిష్ఠులను పరి శీలించండి. తగిన సమాధానం చెప్పండి. అటు బ్రాహ్మణ వైశ్యులకు, హరిజనుల పక్షానవిజ్ఞాపన చేయండి, ఉభయత్ర న్యాయం జరగండి. మీరుకూడా హరిజనులను తృణీక రించకండి. మీచేత నైనంత వరకు తోడ్పడండి.

## భూస్వాములారా !

కనుమేరవరకు నావరించియున్న భూములను చూచుకొని, తృప్తిపడి, కుక్షింభరులై జీవించవలదు. మీకు అనావసరమైన భూములు, నిరుపేదలైన హరిజనుల కియ్యండి. న్యాయానికేమిగాని, మీభూములన్నిటిని మీరుసేధ్యము చేయగలరా? అసాధ్యమైన భూములు హరిజనులకిచ్చి భూదాన యజ్ఞములో కీర్తిని సేకరించండి. భరతమాత మిమ్మునుద్దోషించి చెప్పుచున్నది. వినండి పెడచెవి బెట్టవద్దు.

## ధనికులారా !

పలుతెరంగులగు వ్యాపారాలు మీచేతులలో నున్నవి. కాబట్టి నిరుద్యోగులైన హరిజనులను. మీదుకాణాలలో, సినిమాలలో ప్రవేశపెట్టండి. ఉద్యోగాలియ్యండి. పుణ్యం కట్టుకొండి. పోషించండి, పనిచేయించుకొండి.

## హోటల్ యజమానులారా !

మీకుపనివారు ఎల్లప్పుడు అవసరంకదా ! హరిజనులను మీ పూటకూళ్ల యిండ్లలో పనికి ప్రవేశపెడతే, ప్రజలురారని భయపడుచున్నారా? ధైర్యంవహించండి. వారికిపనులివ్వండి. కొంతకాలానికి ప్రజలు, మిమ్మును గ్రహించుకొని, సత్ప్రవర్తనల నవలంబించి అస్పృశ్యతను పాటించరు. రుచి, కుచి యేగదా పాటించేది.

## పూజారులారా !

వినండి. మీపై గొప్పబాధ్యత ఉంది. స్వార్థపేక్ష విడచి, వేదమంత్రాలను హరిజనులకునేర్పండి. మీఅపవత్త్యంక్రింద

పూజారులగా హరిజనులను అక్కడక్కడ నియమించండి. పూజారి కావలెనంటే గొప్పవిద్యలవసరంలేదు. మాతృభాష కొద్దిగా నేర్చుకొంటే చాలును. మీ వృత్తిని వారికి నేర్పండి. వారి పెండ్లిండ్లను వారుచెసుకొనే శక్తిపంతులను చేయండి.

న్యాయవాదులారా !

ఎవరుచేయలేని సహాయం మీరుచేయగలిగి ఉన్నారు. గ్రామాదులలో కక్షలచేత, హరిజనులు కోర్టులకెళ్తుచున్నారు. వాదిప్రతివాది హరిజనులైతే, వారిరువురికి బుద్ధిజెప్పి, కోర్టుకు పోనీయక, పంపివేయండి. అట్లుగాక, ధనికులు, హరిజనులను అన్యాయంగా కోర్టులకు లాగితే, నిరుపేదలైన హరిజనుల పక్షాన మీరునిలచి, రుసుము తీసుకోక వారికై పని చేయండి. వీలున్న ఎడల, వారుగెలచిన విదప, న్యాయ సమ్మతమైనంత రుసుము గైకొనండి.

వైద్యులారా !

మీరే నిజమైన సంఘ సేవకులు. భగవంతుడు మీలో గొప్ప సేవాతత్పరత్వాన్ని ఇమిడ్చియున్నాడు హరిజనులకు విజ్ఞానంలేదు. ధనంలేదు. రోగపీడితువైనప్పుడు, వైద్యులను సమీపించే ధైర్యంలేదు లోలోనకృశించి నశించుచున్నారు. మీరు, మీస్నేహితులు, వీలైనంతవరకు హరిజనులకు ఉచితంగా చికిత్సచేయండి. పల్లెగ్రామాలకు అప్పుడప్పుడుపొండి. మందులివ్వండి. ప్రభుత్వంవారు మందులు ఉచితంగా యిస్తారు. మీరుసేవమాత్రం చేయండి. అంతేగాదు, హరిజనులకు ఆరోగ్యమార్గాలను నేర్పండి. వారికనువిప్పండి.

ప్రమాతిస్త్రీలకు సహాయపడి దాయాలను తయారు చేయండి,  
మానవ సేవయే ! మాధవ సేవ.

క్రైస్తవ మిషనరీయులారా !

మీ ఆదర్శనీయమైన సేవను సేనెంతయు శ్లాఘించుచున్నాను. నిస్వార్థంగా, చేయుచున్న మీసేవను నేను మరువజాలను. ముఖ్యంగా హరిజనులపక్షం మీరు చేసిన సేవ మహత్తరమైనది. మిమ్మనుచూచి మేము చక్కని పాఠము నేర్చుకొంటున్నాము. ఐతే ఒక సంగతిని మరువకండి. మీరుమావారికి జాతీయత నేర్పండి. విజాతీయత వలన మావారి సాంఘిక, ఆర్థిక పరిస్థితులు మారిపోవుటయే గాక, వారిసాంప్రదాయసాంస్కృతిక రూపాంతరమగుచున్నది. వారికి భారతభూమిపై ఆభిమానము కలుగవలెను. సనాతన ఆధునాతన నాగరికతలయందు కాంక్షలు పెంపొందించుకొనవలెను మీకుతెలిసిన విధంగా, మీదేశంలో లోకప్రఖ్యాతి గాంచిన మహానీయులు పుట్టినారు. క్రీస్తు పాఠస్త్రీనులో జన్మించినప్పుడు, తూర్పుదేశాలనుండి, ఆయనను బహుశ రింపవెళ్లిన ముగ్గురిలో, భారతదేశస్తుడొకడని చరిత్ర చెప్పుచున్నది. మాదేశముయొక్క ఔన్నత్య దశనుగూర్చి, మాకన్న మీకే ఎక్కువతెలియును. మావేదాలు, శాస్త్రాలు, ఉపనిషత్తులు, పురుషార్థాలు, ఇంగ్లీషు భాషలో మీరుచదివినవారే. మావెనుకటి ఉన్నతదశను మేముమరల ఎత్తిచెప్పి వ్రాయవలెదు. మీదేశస్తులు పశుబలముపై నాధారపడినారు. మేము ఆత్మబలముపై నిలచుచున్నాము. కాబట్టి మాహరిజనులను మీరు లేవనెత్తునపుడు యీవిషయాలన్ని జ్ఞాపకముంచుకొని, మావారిరూపునామాలు మార్చక, ధర్మనిబద్ధమైన

మార్గాన నడువండి. హరిజనులను ఆర్థికంగాకూడా తేపండి. క్రిస్తు నేర్పిన తత్వమిదేకదా ! మిమ్మును చూచి మాదేశస్తు లందురు, మంచిమార్గాన నడిచెదరు. సాంఘికసేవ మీపల్ల నేర్చుకొంటారు. కాబట్టి మీరు నిజమైన సేవ చేయండి. మతాలు మార్చకండి. మనుజులను మార్చండి. సమాధాన పారాయణాన్ని భారత భూమిపై ప్రసరింప జేయండి. మా మతమునకు తోడుగా మీవిద్యకూడా నేర్పండి, అప్పుడే మానవుడు సంపూర్ణుడవుతాడు.



## 7. ప్రకరణము ఇక కర్తవ్యం?

కాంగ్రెసు నాయకులారా ,

నా అంతిమ విన్నవం మీకై నిలుపుదల చేసినాను. కాంగ్రెసుసంస్థ ప్రతి ఊరూర గలదు. బస్తీబస్తీలో ఉంది. హరిజనులలో చేతనైనవారిని, బస్తీ కాంగ్రెసులో, జిల్లాకాంగ్రెసులో, తాలూకా కమిటీలలో, గ్రామసభలలో అభ్యర్థులుగా చేర్చుకొండి. విద్యావంతులైనవారిని, మీసంస్థలలో కార్యదర్శులుగానో, అధ్యక్షులుగానో, లేక ప్రచారకులుగానో తీసుకొనండి. డెవిగేట్లగాకూడా ఎన్నుకొండి. వారియోగ్యతలను బట్టి, వారికైవారే, పైకిరావలెనంటే, మీవారితోమావారు పోటీగా నిలువలేరు. అర్హులైనవారులేరని మీసంస్థలోకి హరిజనులను తీసుకొనకపోతే, దానివలన మీకేమి గౌరవంకలుగదు? మీరు

పరిశ్రమచేసి, హరిజనులను ఏరుకొని, తర్ఫీతుచేసి, కార్య కర్తలలో వారినిచేర్చుకొండి. అలాచేయక పోతిరా, తగిన హరిజన అభ్యర్థులు మీకుదొరుకనేదొరుకరు. హరిజనులలో నాయకులను లేపు బాధ్యత మీపైననే ఉన్నది. వారి గ్రామా లను సంరక్షించుకొనే తెలివితేటలు మీరు వారికి నేర్పండి. వారిలో స్థిరమైన నాయకత్వాన్ని నిర్మించండి. అందువలన, తెలివితేటలు కలిగిన శాసనసభ్యులు, మునిసిపాలిటీ మెంబర్లు తయారు కాగలరు. ఇదంత మామీచేతులలో ఉంది.

అందుకనే! శ్రీ బాబుజగ్జీవన్‌రాం, ఒక సంస్థను నెల కొల్పినాడు. దానిపేరు అఖిలభారత డిప్రెస్సిడుక్లా నెస్‌లింగ్. దానినే దళితజాతి సంఘమంటారు, హైదరాబాదులో మా సంఘం, అద్భుతంగా పనిచేయుచున్నది. ప్రతిజిల్లా, తాలూకా లో శాఖలు నెలకొల్ప బడుచున్నవి. శాఖలన్నియు కాంగ్రెసు నాయకులసహకారం వల్లనే స్థాపిత మగుచున్నవి. దళిత జాతి సంఘం యొక్క ఆశయాలు, అదేశాలు, కాంగ్రెసు ననుసరించియే యున్నవి. కాంగ్రెసుకు దళితజాతిసంఘానికి ఏలాటి భేదంలేదు.

కాంగ్రెసు సంస్థ యేవిధంగా, గాంధీజీ సిద్ధాంతాలకు, నిర్మాణ కార్యకలాపాలకు, కట్టబడి నడుస్తూవుందో, అవిధం గానే కాంగ్రెసు తత్వంతో, గాంధీజీ ఆశయాలతో, ప్రత్యేకంగా ఈజాతి ఉద్ధారణకై, గాంధీజీ చేసిన త్యాగాలకు, పథకాలకు ప్రత్యేక సీట్లకు, కల్పించిన నిబంధనావళికి, యెంతయు ఋణపడి యున్నాము. ఈ ఋణానుబంధమే, మాకు కాంగ్రెసుకుగల, సంబంధము. ఇట్టి సంబంధం, ఇతర

రాజకీయ పార్టీలతో పెట్టుకొని, దళితులు పురోగమింప లేరు. గనుకనే దళితజాతి సంఘం కాంగ్రెసు కాడిక్రింద, శిరసావహించి, నడుస్తోంది. తత్ఫలితమే, మాకు యిప్పటి ప్రభుత్వానికిగల అనుభవనీయమైన పురోభివృద్ధి. కాంగ్రెసు ప్రభుత్వం యేమి చెప్పినా అదే చేస్తుందని, యీ సంఘం నమ్ముతోంది. అలాగే అనుభవిస్తోంది.

కాంగ్రెసుతో సభ్యుడు కానివాడు దళితజాతి సంఘంలో చేరలేడు. కులమత వర్గాలకు దోహదమిచ్చే సంస్థలను ప్రభుత్వమువారు అంగీకరించరు, దళిత జాతీయ సంఘం హరిజనజాతికి చెందినప్పటికీ, భారత ధ్యాంగం, దీనికి ప్రత్యేకత పదేండ్లపాటు కల్పించటంచేత, దీనిని ఒక జాతికి జేందిన సంస్థగా పరిగణింప వీలులేదు. కమ్యూనిస్టులకు దళితజాతి సంఘానికి సంబంధంలేదు.

కమ్యూనిజం పోవాలంటే, దళిత జాతీయ సంఘాన్ని బలపరచవలె. అంటరానితనం, పేదరికం, అనే సాంఘిక లోట్లను తీసివేసినచో, కమ్యూనిజానికి చోటుండదు. కమ్యూనిస్టులు, సవర్ణులలోనున్న యీ బలహీనతను చక్కగా గ్రహించినారు. దాని కనుగుణంగా హరిజనులకు బోధ చేసి, వారిని దగ్గర లాగుటచేత, కమ్యూనిజం బలపడుతూ వచ్చింది. కాబట్టి, సవర్ణులు, హరిజనులతో కలిసి, మెలిసి అంటరాని తనాన్ని తీసివేస్తే, దేశానికి గొప్ప రాజకీయ పరిరక్షణ గావించిన వారౌతారు.

హరిజనతరులే దళిత జాతీయ సంఘాలను నెలకొల్పి పలసి ఉంది. అది మీ బాధ్యత. మీవల్ల ఏర్పడ్డ అంట

రానితనం మీవల్లనే పోవలె. ఇది ఎలా సాధ్యపడుతుందా అని విచారించ బనిలేదు. మీరున్న గ్రామాలలో, తాలుకాలలో, జిల్లాలలో. బస్తీలలో, దళితజాతి సంఘాలను నెలకొల్పండి. వారు అనుసరించవలసిన నియమావళి వారికి నేర్పండి. గాంధీజం చక్కగా వివరించండి. కాంగ్రెసు ప్రచారకులుగా వారిని తయారు చేయండి. వారి హక్కులేమిటో వారికి నేర్పండి, నేర్పడమేగాదు, వాటిని స్వీకరించే సదుపాయాలు చూపండి. మీరున్న గ్రామంలోని కాంగ్రెసు సంస్థలో అర్హులైన హరిజనులను, అభ్యర్థులుగా చేర్పండి. కార్యవర్గంలో ప్రవేశ పెట్టండి. కాంగ్రెసు యొక్క ఆధ్యక్షులుగా నెన్నుకొనండి. వారిని ముందుపెట్టి మీరు వారిని నడపండి. గుడిలో వూజలకు, బావిలో నీళ్లకు, అటంకాలు లేకుండా మీరే హరిజనులను వెంటబెట్టుకొని పొండి. ఈలా కొంతకాలం మీరు కృషిచేస్తే చట్టముగాని, రాజ్యాంగంగాని, సాంఘిక ప్రచారకులుగాని అవసరముండరు. అంటరానితనం తనంతట అదే మాయమై పోవును. కాబట్టి హరిజనేతరులు యీపని ఇప్పుడే, మీరున్న ఊరిలోనే ప్రారంభించవలెను. హరిజన సమస్యకు నేడున్నంత రాజకీయ ప్రాముఖ్యత ముందెన్నడులేదు. దీనికి ముఖ్యకారణం ప్రతివ్యక్తి మరొక వ్యక్తియొక్క స్థితిగతుల పట్ల జాలి గలిగి బ్రతుకుచున్నాడు. ఒకదేశ మింకొక దేశమునందు కలుగుచున్న తారుమారులను అనుదినం పత్రికలద్వారా, చదువుచూ సానుభూతి చూపుచున్నది. నీవెవరో నేనెవరో అనేభావం యిప్పుడు చాలావరకు తగ్గిపోయింది. అందుచేత అంటరానివారు ఆ పెంట ధిబ్బలలోనే ఉండనియ్య వచ్చుననే



వెనకటి అభిప్రాయాన్ని ఇప్పుడు బలపరచేవారు లేనేలేరు. అంతేకాదు, విదేశీయులు ప్రతిదినం మన పృగతిని పరీక్షిస్తున్నారు.

కాబట్టి సవర్ణ హిందువుల యంతరాత్మలకు కొంత బాధ కలిగి, తమంతట తామే యీకళంకాన్ని పోగొట్టే ప్రయత్నాలు చేయవలెను.

దళిత జాతీయ సంఘం దీనికి తోడ్పడుతుంది. దళిత జాతీయ సంఘంద్వారానే మిళిత మేర్పాటు కాగలదు. మన దేశంలో సాధింపబడ్డ సంస్కరణలన్నియూ, రక్తపాత రహితంగానే సాధింపబడినవి. ఇకముందుకూడా అట్లే జరుగవలసిఉంది. కాబట్టి, హరిజనేతర సోదర సోదరీలు, అంటరానితనాన్ని తొలగించడం వారి కర్తవ్యంగా భావించి, నాయీ విన్నపాలను శిరసావహించి దళిత జాతీయ సంఘంతో ఏకీభవించి, కాంగ్రెసు కార్యక్రమాన్ని, బాపూజీ ఆశయాల్ని, కొనసాగించ బద్దులై ఉన్నారు.

శైలవు — నమస్తే

జైహింద్





# దళిత సారస్వత పరిషత్ ప్రచురణలు.

అచ్చు అయినవి:—

- (౧) హరిజన శంఖాకాశం [తెలుగు]
- (౨) హరిజన సంఘము బ్యాగుక్ [హిందీ]
- (౩) దళిత జాతీయ సంఘం దాని కర్తవ్యం [తెలుగు]
- (౪) What and Why of D. J. S. [యింగ్లీషు]
- (౫) అస్పృశ్యతా నివారణపై కనపతాళం రంగు పోస్టర్లు
- (౬) “ రివక్ ” సామూహిక పక్ష పత్రిక. [యింగ్లీషు తెలుగు]

కానున్నవి:—

- (౧) దళిత ప్రశ్నోత్తర చంద్రిక [తెలుగు]
- (౨) చిరంజీవి మనునానికి, రాక, [తెలుగు]
- (౩) Harijan Today & Tomorrow [యింగ్లీషు]
- (౪) నాటికలు, ఋగ్వేదము, ఉపాఖ్యానాలు, గ్రామ ప్రచారసంస్థక, తిరువ్యాసాచార్య శాస్త్రము.

వలయువారు.

మేనేజరు:

దళిత సారస్వత పరిషత్,  
A/12/375/1 దోమల్ గూడ,  
హైద్రాబాదు-దక్కన్.

నేషనల్ ప్రెస్ ప్రింటింగ్ ప్రెస్, చార్లెస్ నగర్, హైద్రాబాదు-దక్కన్.

